

---

Shri Dakshina Sheshachalesha Shrinivasa Bhagavat Prapatti

ಶ್ರೀದಕ್ಷಿಣಶೇಷಾಚಲೇಶಶ್ರೀನಿವಾಸಭಗವತ್ಪ್ರಪತ್ತಿಃ

Document Information



---

Text title : Shri Dakshina Sheshachalesha Shrinivasa Bhagavat Prapatti

File name : dakShiNAsheShAchaleshshrInivAsabhagavatprapattiH.itx

Category : vishhnu, prapatti, venkateshwara

Location : doc\_vishhnu

Author : saralakavi rAghavAchArya

Transliterated by : Aruna Narayanan narayanan.aruna at gmail.com

Proofread by : Aruna Narayanan narayanan.aruna at gmail.com

Description/comments : for the Deity on the hill of Vaiyavur

Latest update : March 20, 2020

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

March 22, 2020

*sanskritdocuments.org*

---

ಶ್ರೀದಕ್ಷಿಣಶೇಷಾಲೇಶಶ್ರೀನಿವಾಸಭಗವತ್ಪ್ರಪತ್ತಿಃ



ಶ್ರೀಮತೇ ಪ್ರಸನ್ನವೇಂಕಟೇಶಶ್ರೀನಿವಾಸಾಯ ನಮಃ |  
ಶ್ರೀನಿವಾಸಹೃದಯಂಗಮಾಂ ರಮಾಂ ಸನ್ನಮದ್ಯವಖಿದಾಪಹಾರಿಣೀಮ್ |  
ನಿತ್ಯಪುಲ್ಸರಸೀರುಹಾಸನಾಂ ಸುಸ್ಥಿತಾಂ ಶರಣಮಾಶ್ರಯೇಶ್ರಿಯಮ್ || ೧ ||

ಸರ್ವಜ್ಞ ಶಕ್ತಿಭಿರುಪೇತ ಸಮಸ್ತಹೇತೋ  
ಸರ್ವೇಶ ಸರ್ವಗುಣ ಸರ್ವ ಹರೇ ದಯಾಲೋ |  
ಲಕ್ಷ್ಮೀಪತೇ ಪ್ರಣತವತ್ಸಲ ಚಕ್ರವಾಣೇ  
ಶ್ರೀಶ್ರೀನಿವಾಸ ಚರಣೌ ಶರಣಂ ಪ್ರಪದ್ಯೇ || ೨ ||

ವಜ್ರಧ್ವಜಾಂಕುಶ ಸರೋರುಹಶಂಖ ಚಕ್ರೈ-  
ರೇಖಾಮಯೈಃ ಶುಭಕರೈಃ ಪರಮತ್ವಚಿನ್ಮೈಃ |  
ಕಾಂತ್ಯರ್ವಿಭೂಷಿತತಲೌ ತವ ದೇವದೇವ  
ಶ್ರೀಶ್ರೀನಿವಾಸ ಚರಣೌ ಶರಣಂ ಪ್ರಪದ್ಯೇ || ೩ ||

ಅತ್ಯರ್ಥ ಮಾರ್ದವಯುತ್ಯೈಃ ಕರಪಲ್ಲವೈಃ ಸೈಷ್ಟೈಃ  
ಸಂವಾಹನೇ ವಿರಚಿತೇ ಕಮಲಾಧರಾಭ್ಯಾಮ್ |  
ತಜ್ಜ್ವಲಮಾಸಹನಸೂಚಕರಕ್ರವಣೌಫ  
ಶ್ರೀಶ್ರೀನಿವಾಸ ಚರಣೌ ಶರಣಂ ಪ್ರಪದ್ಯೇ || ೪ ||

ಬ್ರಹ್ಮೇಶದೇವಪತಯೋ ನಿಯತಾಧಿಕಾರಾಃ  
ಸದ್ಯಸ್ತರಂತಿ ವಿಪದೋ ಹಿ ಯಯೋಃ ಪ್ರಣಾಮಾತ್ |  
ಸ್ಥಾಸ್ತುಂ ಭಜಂತಿ ಚ ಸಮೀಹಿತಸಿದ್ಧಿಮೇತೌ  
ಶ್ರೀಶ್ರೀನಿವಾಸ ಚರಣೌ ಶರಣಂ ಪ್ರಪದ್ಯೇ || ೫ ||

ಯತ್ಸಂಶ್ರಿತಪ್ರಿಯ ಜನಾವನ ನಿತ್ಯಸಕ್ಲೋ  
ದೇವ್ಯಾಶ್ರಿಯಾ ಕನಸಿ ದಕ್ಷಿಣಶೇಷಶೈಲೇ |  
ತೌ ನಿತ್ಯಮುಕ್ತಜನಭೋಗ್ಯತಮಾವುದಾರೌ  
ಶ್ರೀಶ್ರೀನಿವಾಸ ಚರಣೌ ಶರಣಂ ಪ್ರಪದ್ಯೇ || ೬ ||

ಭಾವತ್ಯಪೂಜನವಿಧಾವುಪಯೋಗಭಾಜಾಂ

ಉತ್ತಂಗಸೌರಭಭೃತಾಂ ತುಲಸೀದಲಾನಾಮ್ |

ಸ್ವಚ್ಛಂದಕೇಲಿನಿಲಯಾವಿವ ಭಾಸಮಾನೌ

ಶ್ರೀಶ್ರೀನಿವಾಸ ಚರಣೌ ಶರಣಂ ಪ್ರಪದ್ಯೇ || ೭ ||

ತ್ರೈಲೋಕ್ಯವಿಕ್ರಮವಿಧಿಪ್ರಸಿತೌ ತದಾ ಯೌ

ಇಂದ್ರಂ ಬಲಿಂ ತ್ರಿಭುವನಂ ಚ ಕೃತಾರ್ಥಯಂತೌ |

ಸರ್ವೇಶಿತುಸ್ತವ ಯಶೋಽಪುಷತಾಂ ಭೃಶಂ ತೌ

ಶ್ರೀಶ್ರೀನಿವಾಸ ಚರಣೌ ಶರಣಂ ಪ್ರಪದ್ಯೇ || ೮ ||

ರಾಮಾತ್ಮನಸ್ತವ ಶಿಲಾ ಮಿಥಿಲಾಪ್ರಯಾಣೇ

ಸ್ಪೃಷ್ಟ್ವಾ ಯದೀಯರಜಸಾ ಕಿಲ ಶಾಪಮುಕ್ತಾ |

ಜಾತಾ ಹಿ ಗೌತಮವಧೂರ್ಬತ ತೌ ನಿಷೇವ್ಯೌ

ಶ್ರೀಶ್ರೀನಿವಾಸ ಚರಣೌ ಶರಣಂ ಪ್ರಪದ್ಯೇ || ೯ ||

ತೌ ದಂಡಕಾವನನಿವಾಸಿತಪೋಧನಾನಾಂ

ಕ್ಷೇಮಾನುಯೋಗ ಪದಪದ್ಮನಿಷೇವಣಾರ್ಥಮ್ |

ಪ್ರತ್ಯಾಶ್ರಮಂ ರಘುಪ ತೇ ಗಮನೇ ಸಹಾಯೌ

ಶ್ರೀಶ್ರೀನಿವಾಸ ಚರಣೌ ಶರಣಂ ಪ್ರಪದ್ಯೇ || ೧೦ ||

ಹೈ ಬಾಲಕೃಷ್ಣ ಭವತೋ ಹನೇನಪ್ರಸಕ್ತಂ

ದೈತ್ಯಂ ವಿಪೋಧ್ಯ ತರಸಾ ಶಕಟಂ ಬಲಾಡ್ಯಮ್ |

ರಕ್ಷಾವಿಧೇಸ್ತವ ದಿಶಾಸ್ವಧಿರೂಢಕೀರ್ತಿ

ಶ್ರೀಶ್ರೀನಿವಾಸ ಚರಣೌ ಶರಣಂ ಪ್ರಪದ್ಯೇ || ೧೧ ||

ಸೋಲೂಖಲಸ್ಯ ತವ ದಾಮನಿ ಬದ್ಮಮೂರ್ತೇಃ

ಗಂಧರ್ವಯುಗ್ಮತರುತಾಮಪನೇತುಮಿಚ್ಛೋಃ |

ಹೈ ಬಾಲಕೃಷ್ಣ ಬತಚಂಕ್ರಮಣೇ ಸಖಾಯೌ

ಶ್ರೀಶ್ರೀನಿವಾಸ ಚರಣೌ ಶರಣಂ ಪ್ರಪದ್ಯೇ || ೧೨ ||

ಹೈ ವಾಸುದೇವ ಯಮುನಾಹ್ರದವಾಸಿಘೋರ-

ದುಷ್ಪೃತ್ಯಕಾಲಿಯಘಣಾವಲಿರಂಗಮಧ್ಯೇ |

ನಿಶ್ಶಂಕನರ್ತನಕೃತೋ ಭವತೋಽನುಕೂಲೌ

ಶ್ರೀಶ್ರೀನಿವಾಸ ಚರಣೌ ಶರಣಂ ಪ್ರಪದ್ಯೇ || ೧೩ ||

ಹೇ ಕೃಷ್ಣ ಪಾಂಡವಸಖ ತ್ವರಯೋತ್ತರಾಯಾ

ಗರ್ಭಂ ಪ್ರವಿಶ್ಯಭಸಿತತ್ತ್ವದಶಾನಿರಸ್ಯ |

ಸಂತಾನಬೀಜಮವತೋ ಭವತಃ ಸಹಾಯೌ

ಶ್ರೀಶ್ರೀನಿವಾಸ ಚರಣೌ ಶರಣಂ ಪ್ರಪದ್ಯೇ || ೧೪ ||

ಯೌ ದ್ರಾವಿಡಸ್ಯ ಸುಕವೇಃ ಶರಕೋಪಸೂರೇ-  
ರ್ಜಿಹ್ವಾಗ್ರಪೀಠಮಧಿಗಮ್ಯ ಹರೇ ಸುಹೃದ್ಯಾಮ್ |  
ಗಾಧಾಮಯೇಮಪುಷತಾಂ ಭವತಃ ಸ್ತುತಿಂ ತೌ  
ಶ್ರೀಶ್ರೀನಿವಾಸ ಚರಣೌ ಶರಣಂ ಪ್ರಪದ್ಯೇ || ೧೫ ||

ಸೀತಾಭಿರಾಮಮಹನೀಯ ಮಹಾರ್ಹಣೋತ್ಕ  
ಶ್ರೀಶ್ರೀನಿವಾಸಭಗವತ್ಪ್ರಪತ್ತಿಮ್ |  
ಶ್ರೀರಾಘವೋಽಕೃತ ಕವಿಃ ಪದವಿತ್ ಸ ಇತ್ಯಂ  
ಗಂಭೀರಭಾವರುಚಿರೈಸ್ಸರಲೈಃ ಸ್ವಪದ್ಯೈಃ || ೧೬ ||

ಇತಿ ಶ್ರೀದಕ್ಷಿಣಶೇಷಾಚಲೇಶ ಶ್ರೀಶ್ರೀನಿವಾಸ ಭಗವತ್ಪ್ರಪತ್ತಿಃ ಸಮಾಪ್ತಾ |

Proofread by Aruna Narayanan

---

—  
*Shri Dakshina Sheshachalesha Shrinivasa Bhagavat Prapatti*  
pdf was typeset on March 22, 2020  
—

Please send corrections to [sanskrit@cheerful.com](mailto:sanskrit@cheerful.com)

